

نیشنل ٹیرف کمیشن کا مقامی صنعت کو غیر منصفانہ عالمی مسابقت سے بچانے کا عزم

لاہور (لیبر نیوز کامرس اینڈ ٹریڈ یسک) نیشنل ٹیرف کمیشن کے چیئرمین اکٹر جواد اویس آغا نے لاہور چیمبر آف کامرس میں خطاب کرتے ہوئے کہا کہ کمیشن تاجر برادری کے لیے مکمل طور پر اوپن ہے اور مقامی صنعت کے تحفظ کے لیے ہر کیس کا فیصلہ میرٹ پر فوری کیا جائے گا۔

انہوں نے واضح کیا کہ وزیراعظم کے ویژن کے تحت کمیشن نے اپنی رسائی کا دائرہ وسیع کر دیا ہے تاکہ پاکستانی صنعتکاروں کو غیر منصفانہ بین الاقوامی مقابلے سے بچایا جاسکے۔

اس موقع پر لاہور چیمبر کے صدر فہیم الرحمن سہگل نے کمیشن کی کاوشوں کو سراہتے ہوئے مطالبہ کیا کہ مستقبل کے تجارتی معاہدوں میں اسٹیک ہولڈرز کی مشاورت کو یقینی بنایا جائے تاکہ مقامی صنعت کو نقصان نہ پہنچے۔

انہوں نے تجویز دی کہ ایسے خام مال پر یوٹی زیرو کی جائے جو ملک میں دستیاب نہ ہو، جبکہ یوٹی اسٹرکچر میں توازن اور سیکٹر وائز اپروچ اپنائی جائے تاکہ صنعتی ترقی کی راہ ہموار ہو سکے۔ اجلاس میں مختلف تجارتی ایسوسی ایشنز کے

نمائندگان نہ بھی بڑی تعداد میں شرکت کی۔